

لامذہبی دور کا تاریخی پس منظر

سلسلہ کیلئے ملاحظہ ہو برہانِ جنوری ۱۹۶۱ء

مولانا محمد تقی صاحب امینی صدر مدرس دارالعلوم معینہ اجیسر

(۲)

گذشتہ مباحث کا خلاصہ | (۱) "نشاۃ ثانیہ" کی تحریک بڑی حد تک مسلمانوں کی مرہونِ منت ہے اس کے باوجود رومی و یونانی تہذیب و تمدن اس کی سرشت میں داخل ہے۔

(۲) ان دونوں تہذیبوں کی بنیاد میں مادی ذہنیت سرایت تھی اور روحانیت کا نہایت خفیف اثر تھا۔ (۳) نشاۃ ثانیہ کے اجزاء اس قدر وسیع اور متنوع تھے کہ ان کو کسی تنگ و تاریک مذہب میں سمیٹنا آسان نہ تھا۔

(۴) مروجہ مذہب کی اصلاح شدہ شکل اس قابل نہ تھی کہ وہ اپنی کھوئی ہوئی "توانائی" کو واپس لا کر رہنمائی کے فرائض انجام دے سکتی۔ نیز مذہب نمائندوں میں اس درجہ کی اخلاقی صداقت بھی نہ تھی کہ وہ اپنی شخصیت میں جاذبیت پیدا کر سکتے۔ ایسی صورت میں لامحالہ نشاۃ ثانیہ کے اجزاء کو آزادی و بیباکی کے ساتھ بروئے کار آنے کا موقع ملا اور حقیقی مذہب کے "کار" کو نقصان پہنچا۔

نشاۃ ثانیہ کو سمجھنے کے لئے | ذیل میں چند توضیحی اشارات کیے جاتے ہیں جن کے ذریعہ "نشاۃ ثانیہ" کا تجزیہ چند توضیحی اشارات | کر کے "لامذہبی دور" کو سمجھنے میں سہولت ہوگی۔

(۱) اجتماعی زندگی کے "تاسیسی دور" میں مستقبل کی بڑی حد تک نشاۃ ثانیہ موجود ہوتی ہو لیکن اس کے ادراک اور صحیح سمت کے تعین کے لئے بڑی دقیقہ رسی اور باریک بینی کی ضرورت ہے۔ لہذا اوقات ابتدا میں بعض ایسی چیزوں کی نمود "نہیں ہوتی ہے جن کو "تعمیر" میں مخصوص مقام حاصل ہوتا ہے اور بہت سی ایسی چیزیں

اُبھری ہوئی دکھائی دیتی ہیں جن کا بعد میں حالات کے دباؤ کی وجہ سے کوئی مقام نہیں باقی رہتا ہے۔
اس دور میں چونکہ اندرونی قوتیں رو بہ اصلاح ہوتی ہیں اور عوامی جوش و خروش اپنی تسکین کا جو یا
ہوتا ہے اس لئے اُبھری ہوئی چیزوں سے تسلی حاصل کر کے دوسری گہری چیزیں اس کی نظروں سے اوجھل
ہو جاتی ہیں۔

(۲) اجتماعی زندگی کا وہ دور نہایت نازک اور اہم ہوتا ہے جس میں وہ ایک موقف کو چھوڑ کر دوسرا
موقف اختیار کرنے پر آمادہ ہوتی ہو۔ اس میں اگر فکر و عمل کو بلند نصب العین میسر آگیا اور دونوں کی صحیح حدیں
اور سمٹتیں متعین ہو گئیں تو قوتوں کو "صدائقوں" کی شاہراہ پر چلانا آسان ہوتا ہے اور اگر سطحی نصب العین سامنے
آیا اور فکر و عمل کو آزادانہ برگ و بار لانے کا موقع ملا تو اس سے نہ صرف یہ کہ قوتوں کے استعمال کا رخ بدل جاتا ہے
بلکہ آگے چل کر مسلمہ صدائقوں کی تبدیلی بھی ناگزیر بن جاتی ہے کہ اس کے بغیر بے لگام عقل و ہوس کے تقاضوں
کو پورا کرنے کی اور کوئی شکل نہیں ہوتی ہو۔

(۳) فکر و عمل کی نئی دنیا بسانے میں زندگی کے ان "تاروں" کو چھیننے کی سخت ضرورت ہوتی ہے جو عقل کو
جذبات پر فحشد بناتے ہیں۔ نیز عقل و قلب کا "آئینہ" تیار کر کے زندگی کے اہم مسائل میں اس سے رہنمائی
ناگزیر ہوتی ہے۔

اگر ان سے غفلت برتی گئی اور ایمان و وجدان کی وہ کیفیت نہ پیدا ہو سکی جو غیر شعوری طور پر حقیقت کا احساس
کراتی ہے تو نہیں کہا جاسکتا کہ زندگی کا "دھارا" کس تیزی کے ساتھ اتر کس سمت جا پڑے گا؟ پھر قوی اندیشہ
ہے کہ بنیادی اقدار اور مسلمہ صدائقوں وغیرہ الفاظ بے معنی ہو کر رہ جائیں اور زندگی کے نئے انداز میں توجیہ ہو کر
اسی کی رہنمائی میں مسائل حل ہونے لگیں۔

(۴) زندگی کی گاڑی کبھی ٹھہرتی نہیں ہو یا وہ آگے بڑھے گی یا پیچھے ہٹے گی۔ اس کے چلانے کے لئے
ایسے تجربہ کار "ڈرائیور" کی ضرورت ہوتی ہے جو نہ صرف یہ کہ ہر موقف و ہر موڑ کے نشیب و فراز سے واقف ہو
بلکہ گاڑی کی رفتار اور "برگ" پر اس کو قابو حاصل ہو۔ اگر ایسا نہ ہو اور احساس و جذبات کو آزادی
مل گئی تو اسٹیم (احساسات و جذبات) کی طاقت زندگی کی گاڑی کو کہیں سے کہیں پہنچا دیگی اور پھر اسپر کنٹرول

مشکل ہو جائے گا۔ ان توضیحات کی روشنی میں جب ہم "نشأۃ ثانیہ" کی گہرائی میں جا کر اس کی پُریچ اور عام نظروں سے اوجھل "تہ" کا پتہ لگاتے ہیں تو ذیل کی چند حقیقتیں نمودار ہوتی ہیں۔

نشأۃ ثانیہ کی تاسیس میں تین | (۱) "نشأۃ ثانیہ" میں رومی و یونانی تہذیب و تمدن سے جو چیزیں
 چیزوں کو زیادہ اہمیت حاصل تھی | برآمد کی گئی تھیں ان میں دیگر علوم و فنون کے ساتھ (۱) فکر و ضمیر کی حریت
 (۲) مادی ذہنیت اور (۳) ذوقِ حسن و لطافت کو زیادہ اہمیت حاصل تھی۔ یہ تینوں زندگی کے لئے
 جس قدر ناگزیر ہیں اس سے زیادہ خطرناک ہیں اگر ان کو آزادی و بیباکی کے ساتھ برگ و بار لانے کا موقع
 ملا تو ان کی وختناکی و ہوسناکی کے وہ مناظر سامنے آئیں گے کہ دنیا انگشت بدنداں رہ جائے گی اور اگر
 ان کے استعمال میں فطری حدود و قیود کا لحاظ رکھا گیا تو پھر ان سے زیادہ نفع بخش اور سود مند کوئی چیز
 نہیں بن سکتی ہو۔ "نشأۃ ثانیہ" کی تاسیس میں ان تینوں کو مستقل مقام حاصل ہوا اور کسی خاص مزاحمت کے
 بغیر برگ و بار لانے کا موقع ملا۔ ابتدا میں چونکہ قوتیں تعمیر کی طرف زیادہ متوجہ تھیں اس لئے اثرات اس قدر
 نمایاں شکل میں نہ ظاہر ہو سکے کہ موثر انداز میں غور و فکر کے لئے مجبور کرتے اور حد بندی و پابندی کے لئے کوئی
 سبیل نکالی جاتی۔ بعد میں جب ان کمالات زیادہ سازگار ملے اور عقل و ہوس کی جولانیاں بے قابو ہو کر
 کھلے بندوں خرمن امن و انسانیت کو جلائے لگیں تو بندش کے لئے و عظوں اور لیکچرڈوں سے کام لینے کی
 کوشش ہوئی۔ حالانکہ وہ دور گذر چکا تھا جس میں وعظ و لیکچر زندگی میں اہم پارٹ ادا کرتے ہیں۔
 نشأۃ ثانیہ کی وسعت و فراخی کی مناسبت | "نشأۃ ثانیہ" میں ذہنی و فکری نشوونما جس وسعت و فراخی کے
 سے زندہ و بلند پایہ مذہب نہ میر آیا تھا | ساتھ ہو رہی تھی اس کی مناسبت سے رہنمائی کے لئے ایک
 زندہ و بلند پایہ مذہب کی ضرورت تھی جو فکری و عملی میدان میں زندگی کے حقائق سے ہم آہنگ ہو اور
 جس کی تعلیمات "انفس" میں تبدیلی کے ساتھ فطرت و کائنات کے سرسبزہ رازوں کی تحقیقات سے دلچسپی
 ظاہر کرتی ہوں۔ اسی قسم کا مذہب موقع کی مناسبت سے فکر و عمل کے لئے بلند نصب العین عطا
 کر سکتا تھا اور یہی "نشأۃ ثانیہ" کے وسیع و متنوع اجزا کو اپنے دامن میں سمیٹنے کی ہمت کرتا۔
 لیکن مروجہ عیسوی مذہب کی زندگی کش پالیسی اور صلیبی جنگوں سے پیدا شدہ رقابت کی وجہ سے نئی دنیا کو

یہ مذہب زمیر آسکا۔ ادھر جو قوم اس مذہب (اسلام) کی حامل تھی وہ جوانی سے گذر کر ضعیفی کے دور میں داخل ہو چکی تھی جس کی وجہ سے یہ مذہب اپنی تمام تر بلندپوں اور ترقیوں کے باوجود اصلی شان و شوکت کے ساتھ نہ دکھائی دیتا تھا۔

ان وجوہات کی بنا پر نئی دنیا اس مذہب کی صحیح رہنمائی قبول کرنے سے قاصر رہی، حالانکہ حقیقت میں نظروں سے یہ بات پوشیدہ نہیں ہو کہ صلیبی جنگوں اور اس مذہب کے اقتدار کی بدولت جو زریں خیالات و عہد آفریں "نوادرات" برآمد کئے گئے ہیں وہ نئی دنیا کی تاسیس و تعمیر میں کس قدر اہم کردار کے حامل بنے ہیں؟ نئی دنیا مروجہ عیسوی مذہب کی زندگی کش پالیسی کے باوجود اس کو چھوڑنے پر آمادہ نہ ہوئی اور کسی نہ کسی طرح اسی سے تسکین حاصل کرتی رہی، کیونکہ ترک مذہب سے زندگی کے کچھ "خانے" خالی ہو جاتے ہیں اور فطری طور پر ایک خاص قسم کا خلا محسوس ہونے لگتا ہے، جن کو مذہب ہی پُر کر سکتا ہے۔ اس کے علاوہ نئی زندگی میں جس قسم کے خیالات و افکار پرورش پاریں تھے اور ان سے عیسوی معاشرتی زندگی نمودار ہونے والی تھی اس کے ساتھ سمجھوتہ کے لئے ایسا ہی مذہب درکار تھا کہ جس سے وقت ضرورت نفس کی تسکین کا کام تو لیا جاتا رہے باقی اور حالات و معاملات میں وہ دخل نہ بن سکے۔ ایسا نہیں ہوا کہ مذہب کی طرف سے بالکل غفلت برتی گئی ہو۔ اس دور ترقی میں مذہب کی اصلاح و ترقی کی طرف بھی توجہ ہوئی اور وقتاً فوقتاً مختلف تخریکیں نمودار ہوتی رہیں لیکن اس کی ابھری ہوئی ناکامی نے کسی تحریک میں قوتِ حاذبہ نہ پیدا ہونے دی۔

محض نفس کی تسکین کے لئے | (۳) نفس کی تسکین کے لئے بے حیاں عقیدہ و چند مراسم و اعمال کی نمائش سے مذہب کوئی بات نہیں بنتی ہے | مذہب کے تحفظ و بقا کی ضمانت نہیں ہو سکتی ہے، اصل چیز مغزِ شریعت اور مذہب کا بنیادی نکر ہے۔ جب تک ان کو زندگی میں رچایا اور بسایا نہ جائے اس وقت تک مذہب فکری و عملی میدان میں کوئی انقلاب لا سکتا ہے اور نہ ہی زندگی میں کوئی خاص مقام پیدا کر سکتا ہے۔

ظاہر ہے کہ "نشأۃ ثانیہ" میں مذہب کی مذکورہ حیثیت سے عقل کو جذبات پر فتح دینا کا کام نہ لیا جاسکتا تھا۔ اسی طرح اس کے ذریعہ ایمان و وجدان کی کیفیت پیدا ہونے کی توقع بھی بیکار تھی۔

جس مذہب کی قوتِ جاذبیہ ختم ہو چکی ہو اور جذبی صلاحیتیں پائمال ہو گئی ہوں اس کو اس دور میں فکر و عمل کے میدان میں لانا خود مذہبِ دشمنی کو دعوت دینا تھا۔ "نشأۃ ثانیہ" کے قاموس نگار غالباً اس حقیقت سے واقف نہیں ہیں کہ مذہبِ عیسوی کی ناقص اور باپوس کن صورت بڑی حد تک لاندہبی دور کا پیش خمیہ ثابت ہوئی ہے۔

نشأۃ ثانیہ کو حالات کی مناسبت | (۴) "نشأۃ ثانیہ" میں زندگی کی گاڑی چلانے کے لئے ایسے تجربہ کار سے تائیدین نہ ہیا ہو سکے تھے | ڈرامیور نہ ہیا ہو سکے جو احساس و جذبات (اسٹیم) کی طاقت کا صحیح اندازہ کر کے استعمال و طریق استعمال کیلئے کوئی لائحہ عمل تجویز کرتے جس سے یہ طاقت معتدل انداز میں خرچ ہوتی رہتی نہ بے موقع خرچ ہوتی اور نہ ضرورت سے زیادہ خرچ کی جاسکتی۔

اس وقت جو ڈرامیور (قائدین) سامنے آئے وہ قوم کی کھلی محرومیوں اور ناکامیوں سے اس قدر متاثر تھے کہ ان کے پیش نظر صرف زندگی کی گاڑی چلانا تھا۔ سمت کے تعین اور رفتار کے توازن سے انہیں زیادہ سروکار نہ تھا۔ یا ان قائدین (ڈرامیور) نے قیادت کی باگ سنبھالی جو احساس و جذبات کی نیرنگیوں اور عقل کی چیرہ دستیوں سے اس قدر مغوب تھے کہ ان میں اتنی سکت نہ تھی کہ موجودہ سطحوں سے بلند ہو کر زندگی کے لئے گائڈ بک (Guided Book) تیار کرنے اور اس میں جذب ہونے کو زندگی اپنی سعادت سمجھتی۔ ان کے عملا وہ مذہبی ذہنیت کو کم کرنے میں ایک اور موثر کارفرمانی رہی اور وہ جگہ و مقام کی مناسبت ہو۔

نشأۃ ثانیہ میں جگہ اور مقام | "نشأۃ ثانیہ" کی ابتدا و ترقی دونوں "اطالیہ" میں ہوئی، وہیں سے کی مناسبت بھی اثر انداز ہوئی | یورپ کے تمام ملکوں میں اس تحریک کی اشاعت ہوئی ہے۔

"اطالیہ" اپنے محل وقوع اور سرزمین کے لحاظ سے اس نئی تحریک کے لئے زیادہ موزوں تھا کیونکہ اس میں رومی تہذیب و تمدن کا اثر سب جگہوں سے زیادہ نمایاں تھا۔ خود "روما" اپنی ہوسٹا کی اور سرستیوں کی داستان و یادگار لئے اطالیہ ہی میں واقع تھا جس کے تفصیلی حالات کے لئے "تاریخ زوالِ روما" کا مطالعہ کرنا چاہیے۔

ایک طرف "روما" میں عروجِ حکمت کے نقوش و خطوط موجود تھے کہ جب فلسفہ یونان کی شمع "انیتھیزم" میں گل ہوئی تو اس حکمت کے آفتاب نے وہیں طلوع کیا تھا اور دوسری طرف قانون و اخلاق میں باہمی تفریق کے "نمونہ" بھی موجود تھے کہ اُس نے اپنی ترقی کے زمانہ میں قانون کو اخلاق سے متمیز کرنے اور عام قانونی تنظیم کرنے میں نمایاں حصہ لیا تھا۔

غرض ان حالات و موثرات کی بنا پر "نشأۃ ثانیہ" میں مذہبی ذہنیت کو کوئی قوت نہ پہنچ سکی اور مختلف محرکات کی بنا پر لاندہی ذہنیت کو قوت کے ساتھ فروغ حاصل ہوتا گیا۔

جدید دور میں فروغ پائے ہوئے چند نظریات

جدید دور کے چند نظریات | یہ دور تقریباً سترھویں صدی سے انیسویں صدی تک شمار ہوتا ہے۔ اس میں "نشأۃ ثانیہ" کی مذکورہ ذہنیت اور اس کی کوششیں بڑی حد تک بار آور دکھائی دیتی ہیں اور ایک ایسی زندگی کی تنظیم ہو جاتی ہے جو پرانی زندگی پر بہ صورت "نقاد" نظر آتی ہے۔

یہ ایک مسلمہ حقیقت ہے کہ دنیا کا کوئی بھی ناقص و کابل نظام بغیر اپنے مستقل فلسفہ کے زندہ نہیں رہ سکتا ہے۔ اس بنا پر لازمی طور سے نشأۃ ثانیہ کو اپنے تحفظات کا بندوبست کرنا تھا ورنہ چند ہی دن میں اس ذہنیت پر تعمیر کی ہوئی عمارت کا منہدم ہو جانا یقینی تھا۔

ذیل میں "دور جدید" کے چند وہ نظریات درج کئے جاتے ہیں جو بحیثیت مجموعی فلسفہ حیات کی شکل میں اس انداز سے فروغ پائے ہیں کہ علمی و عملی شعبوں میں انھیں کی کار فرمائی دکھائی دیتی ہے۔ ان کے مطالعہ سے پتہ چلیگا کہ بعض کے تحت الشعور اور بعض میں کھلے بندوں کس قدر لاندہی ذہنیت کی "رونمائی" ہے اور پھر یہ فیصلہ کرنا آسان ہوگا کہ حقیقی مذہب ان کے ساتھ کیوں نہ سمجھو تو کر سکتا ہے؟ اور کس حد تک انھیں سمو کر اپنے "کاز" کو آگے بڑھا سکتا ہے۔ وہ نظریات یہ ہیں :-

نظریۃ قومیت کا موجد | (۱) نظریۃ قومیت و وطنیت - یہ نظریۃ تاکیا ویلی (Machiavelli) کی طرف منسوب ہے حالانکہ اس کا موجد "ماکیا ویلی" نہ تھا بلکہ یہ رومی تصور تھا جو دیگر علوم و فنون کے ساتھ روم سے برآمد کیا گیا تھا۔ لیکن چونکہ نئے دور میں "ماکیا ویلی" نے اس کو نئے انداز میں پیش کیا اور معاشرہ

نے اپنی تہی دامن کی وجہ سے اجتماعی فلسفہ کی حیثیت سے اُس کا خیر مقدم کیا اس بنا پر اس کی طرہ نسبت اور شہرت ہو گئی۔

نظریہ قومیت کا تجزیہ | اس نظریہ کا تجزیہ یہ کرنے سے اصل حقیقت کا سراغ لگانا آسان ہوگا "ماکیا ویلی" کے نزدیک قومی مملکت کائنات کی اعلیٰ ترین ہستی اور انسان کی اصلی غرض و غایت ہے۔ وہ نفس و قوت کی خاطر ترقی قوت کا پرستار ہے اس سے بحث نہیں کہ یہ قوت کس سمت میں کام کرے گی۔ اس کی نظر میں سلطنت نہ اخلاقی ہے اور نہ قانونی بلکہ وہ محض سیاسی ہے اور اسی معیار سے سلطنت کے تمام کاموں کا جائزہ لینا چاہیے۔ اس سلسلہ میں مذہب، اخلاق اور قانون کو خاطر میں لانے کی ضرورت نہیں۔ چنانچہ وہ کہتا ہے

"سلطنت کے قیام و بقا کے لئے رئیس کو اکثر اوقات معاہدوں نیک نیتی، انسانیت اور مذہب کے خلاف عمل کرنا پڑے۔"

ایک اور جگہ ہے :-

"جب ملک کی ہستی معرضِ خطر میں ہو تو انصاف اور نا انصافی، رحم اور ظلم قابلِ ستائش اور شرمناک فعل کسی کا اطلاق نہیں ہوتا اور ان میں سے کوئی راہ عمل میں حائل نہ ہونا چاہیے۔ تمام "موانع" کو برطرف کر کے وہی راہ اختیار کرنی چاہیے جس سے ملک کا وجود اور اس کی آزادی قائم رہے۔ جو شخص اخلاق کے عام تصورات سے اپنا دامن نہیں جھاڑ سکتا اس کے لئے انفرادی زندگی ہی درست ہے اور اسے حکمرانی کی جرأت نہیں کرنی چاہیے۔"

نظریہ قومیت میں مذہب | نظریہ قومیت میں مذہب کی مستقل حیثیت نہیں ہے البتہ وہ سیاست کا ماتحت اور کی مستقل حیثیت نہیں ہے | حد متجاوز بنکر رہ سکتا ہے اور جب کبھی دونوں کے مفاد میں ٹکراؤ کی صورت پیدا ہو تو سیاسی مفاد کو بہر حال ترجیح حاصل ہوگی۔

بڑا کارنامہ یہ سمجھا جاتا ہے کہ اس نظریہ کے ذریعہ سیاست کو مذہب سے آزادی مل گئی ہے۔ لیکن اس حقیقت سے انکار کی گنجائش نہیں ہے کہ اپنے برگ و بار لانے کی خاطر اُس نے حلالِ اخلاق اور حلالِ قانون طرزِ عمل کی حوصلہ افزائی کی ہے۔ نیز سیاسی دستور سے اس عنصر کو خارج کر دیا ہے جس سے انسانیت نشو و نما حاصل کرتی ہے۔

نظریہ قومیت کے فروغ پانے میں وقت | کسی نظریہ کے فروغ پانے میں اس کی جا ذہنیت اور افادہ حیثیت سے کہیں
 اور فنساک کی سازگاری کو زیادہ دخل ہو | زیادہ وقت اور فنساک کی سازگاری کو دخل ہوتا ہے۔ تاریخ میں بہت
 سی مثالیں موجود ہیں کہ حالات کی سازگاری کی بنا پر معمولی اور محقر ڈکلاس نظریات کو اس قدر فروغ ہوا کہ
 ظاہر میں نظریہ خیرہ ہو کر رہ گئیں۔ اسی طرح حالات کی ناسازگاری کی بنا پر نہایت اونچے اور بلند پایہ نظریات
 کو سسک سسک کر دم توڑنے کی مثالیں بھی بکثرت موجود ہیں۔ ”ماکیا دیلی“ نے جس وقت نظریہ قومیت
 کی تہذیب و تہذیب کی اور نئے ذہن کے لئے اس کو قابل قبول بنایا اس وقت زندگی ایک ایسے ”موڑ“ پر تھی
 کہ مروجہ پڑانے اقدار سے وہ مایوس ہو چکی تھی اور نئے اقدار کا ابھی تعین نہ ہوا تھا لامحالہ اس کو کسی
 ”سطح نظر“ کی تلاش تھی کہ اس کی رہنمائی میں سمت کا تعین کر کے رفتار کو تیز کر سکے۔

چنانچہ نظریہ قومیت کی رہنمائی میں نئی زندگی کا کارواں آگے بڑھا اور مذہب سیاست کا آلہ کار بن کر
 محض تسکین نفس اور آرائش محفل کے لئے باقی رہ گیا۔ اسی قسم کے مذہب کو ”ڈاکٹر مرسیر“ (فلسفہ جذبات کا ماہر)
 نے کوئی اہمیت نہیں دی اور کہا ہے کہ ”جذبہ مذہبیت محض آرائش و تکلفات کا کام دیتا ہے اور جماعت
 کے لئے کوئی افادہ حیثیت نہیں رکھتا ہے۔“ کیونکہ اس مرحلہ میں مذہب کی افادہ حیثیتیں بڑی حد تک
 پامال ہو جاتی ہیں اور اقدام، عزم، شجاعت وغیرہ زندگی کے عناصر تقریباً سب رخصت ہو جاتے ہیں۔
 الغرض نظریہ قومیت کے فروغ پانے کے بعد اہل سیاست کی مستقل جماعت تیار ہو گئی جو قومی و
 ملکی فلاح و بہبود کو مذہبی خیالات پر ترجیح دیتی تھی۔ پھر اس جماعت نے چند رومن کیپٹولک اور پروٹسٹنٹ
 فرقہ کے مذہبی لوگوں کو اس غرض پر متحد بنالیا کہ حکومت کی بنیاد مذہبی رواداری پر رکھی جائے۔ نیز حکومتی
 مفاد کو مذہب پر ترجیح حاصل ہو۔ اس طرح مذہب و سیاست کے اشتراک سے اس نظریہ کو برگ و بار لانے
 میں کافی سہولتیں ہو گئیں۔

نظریہ قومیت نے زندگی | نبی دینا نے اس نظریہ کو لیبور نصب العین ”اپنا یا تھا اور جب کوئی شے نصب العین
 کے عناصر پیدا کر دیئے تھے | بن کر سامنے آتی ہے تو نفسیاتی طور پر زندگی کے لئے اپنا خاص زاویہ نگاہ عطا
 کرتی ہے۔ پھر اسی کے ماتحت اخلاق و کردار کے ضابطوں کا تعین ہوتا ہے۔

یہ نامکن ہے کہ کسی شے سے محبت کی جائے اور اپنی جدوجہد کا مرکز اس کو قرار دیا جائے اس کے باوجود اس شے کے تقاضے اور مطالبے ابھر کر نمودار نہ ہوں اور زندگی میں خاص مقام و درجہ پیدا کر سکیں۔

اس قاعدہ کے مطابق "نظریہ قومیت" نے خرابیوں کے ساتھ زندگی میں خوبیاں بھی پیدا کیں۔ مثلاً ایک جہتی اتحاد تنظیم - قربانی وغیرہ اوصاف - اسی طرح اقدام - عزم - شجاعت وغیرہ جو اہر کہ ان کے بغیر کوئی نظریہ بروئے کار آسکتا ہے اور نہ ہی کوئی قوم قیام و بقا کی ضمانت حاصل کر سکتی ہے۔

اس میں شک نہیں کہ اخلاق و کردار کا جو "ضابطہ" اس نظریہ کے مطابق ترتیب دیا گیا وہ نہایت تنگ اور بڑی حد تک قوم و جماعت کے افراد میں محدود رہنے والا تھا۔ لیکن اس حقیقت سے کس کو انکار کی جرات ہو سکتی ہے کہ انھیں اوصاف و جو اہر کی بدولت قوم و جماعت کی اقتصادی، فوجی اور سیاسی قوت ترقی کر جاتی ہے اور پھر یہ قوم و جماعت دنیا کو ذہنی و فکری اور سیاسی لحاظ سے اپنا غلام بنانے کے لئے مجاز قرار پاتی ہے۔

نظریہ قومیت کی دراصل ہر شے کی طرح اخلاق و کردار بھی اثرات و خواص ہوتے ہیں جب یہ پائے جائیں گے سطحیت کے اثرات تو لازمی طور سے اپنے اثرات و خواص مرتب کریں گے خواہ مذہب و قومیت کے نام پر ان کا وجود ہو یا اور کسی نام پر ہیہ البتہ ظرف و محل اور ماحول کے لحاظ سے تفاوت ناگزیر ہوگا۔ یعنی انگریزی و سنسکری نشوونما بلند نصب العین کے ماتحت ہوئی ہے اور اندرونی قوتوں کی حدوں اور سمتوں کے تعین میں کسی قسم کی سطحیت نہیں پائی گئی ہے تو اخلاقی صداقتوں کی شاہراہ نہایت وسیع اور بلند ہوگی اس میں معاملہ گیر افادیت اور عمومی رحمت کی روح کار فرما ہوگی اور اگر ایسا نہیں ہوا بلکہ سطحی نصب العین سامنے آیا اور اسی کے ماتحت حدیں اور سمتیں متعین ہوئی ہیں تو لازمی طور سے سطحیت کا اثر اخلاقی صداقتوں کے مظاہرہ میں ظاہر ہوگا بلکہ آگے چل کر محل اور ماحول کے دباؤ کی وجہ سے یہ صداقتیں غلط رخ اختیار کر لیں گی اور بڑی حد تک اپنی "افادیت" کھو دیں گی۔

نظریہ قومیت نے اپنی سطحیت کی بنا پر پہلے ہی مرحلہ میں ایک ایسے محل و ماحول کی حوصلہ افزائی کی ہے جس میں جھوٹ، مکر، غنا، زہب، ظلم، بددیانتی وغیرہ جرائم کی پرورش ہو اور سیاسی مفاد کے حصول کے لئے

ان اقدار کے پائمال کرنے کی تاکید کی ہو جن سے انسانیت نشوونما پا کر بالیدگی حاصل کرتی ہو۔ ایسی حالت میں کیونکر ممکن ہو کہ صدائیں اپنی اصلی حالت پر برقرار رہیں گی؟ پھر اس نظریہ کے مطابق اخلاق و کردار کے جس ضابطہ پر عمل درآمد ہوتا ہو وہ محض قومی پیمانہ پر ہوتا ہے۔ دوسری قوموں کے لئے وحشت و بربریت کے مظاہرہ میں کوئی تکلف نہیں ہوتا ہے۔ غرض خطرناک عصبیت و منافرت قوموں کی باہمی رقابت دوسروں کو فنا کرنے کے جذبات وغیرہ اس نظریہ کے ناگزیر نتائج ہیں جن کا موجودہ دنیا میں باسانی مشاہدہ کیا جا سکتا ہے۔

مزید وضاحت کے لئے ماکیا ویلی | ذیل میں اس نظریہ کی مزید وضاحت کے لئے "ماکیا ویلی" کی زندگی کے کی زندگی کے حالات | اجمالی حالات کا تذکرہ کیا جاتا ہے کہ "نظریہ" شخصی حالات سے بھی کافی متاثر ہوتا ہے۔ اور "نمائندہ" کی سطحیت اس کو بلند ہی (اگر فی الواقع ہو) سے پستی کی طرف لے آتی ہے۔

"ماکیا ویلی" اطالیہ کے شہر فلورنس "Florence" میں ۱۴۶۹ء میں پیدا ہوا اور ۱۵۲۷ء تک زندہ رہا۔ عفو ان شباب ہی میں اپنے شہر کی حکومت میں سیاسی خدمت اختیار کی اور بادشاہوں کے پاس بطور سفیر بھی بھیجا گیا جس سے دنیا کے تجربات و حالات معلوم کرنے کے مواقع فراہم ہوئے۔ جس دور میں یہ شخص سیاسی خدمت پر مامور تھا اطالیہ کی سیاست میں دخل و فریب سازش و حد بغض اور ظلم و غمبیرہ "جراثیم" کو بڑا دخل تھا۔ ان چیزوں سے اس کی زندگی متاثر ہوئے بغیر نہ وہ سکی بلکہ یہی چیزیں بڑی حد تک اس کی ذہنی ارتقار کے لئے ہلک ثابت ہوئیں۔

۱۵۱۲ء میں جب اطالیہ انقلاب کی لپیٹ میں آیا اور "فلورنس" کی آزاد حکومت مسیحی (Medici) نے تہ و بالا کر دیا تو "ماکیا ویلی" کو سیاسی خدمت سے سبکدوش کر دیا گیا اور مجبوراً اس کی خلوت کی زندگی بسر کرنی پڑی۔ اسی خلوت کے زمانہ میں اس نے اپنی مشہور کتاب "پرنس" (The Prince) لکھی جو اس کی شہرت کا باعث بنی۔

"ماکیا ویلی" کی زندگی کے حالات و خیالات کا مطالعہ کرنے سے ظاہر ہوتا ہے کہ وہ کوئی بڑا مفکر

فلسفی تھا اور نہ ہی بیباک و دانی میں اس کو امتیازی مقام حاصل تھا۔

وہ ایک لذت پرست شاعر تھا اور شاعروں ہی میں زندگی بسر کرتا تھا۔ البتہ صرف جمالیاتی حدیں اس کی تسکین کا باعث نہ تھیں بلکہ قوت و عظمت کی "نشأت" کا بھی طلبگار تھا۔ اس کی پست ذہنی کا اندازہ اس سے لگایا جاسکتا ہے کہ مشہور کتاب "پرنس" اس نے خاص "میڈیچی" کو خوش کرنے کے لئے لکھی تھی اور صرف ایک خاندان کی سیاسی قوت اس کے مد نظر تھی۔

در اصل یہ شخص اپنی سطحیت و کم ظرفی کی بنا پر واقعات کی صورت ظاہری سطح کو دیکھ کر حالات کا تجزیہ کرتا تھا اور ایشیا کی گہرائی میں پہنچ کر حقائق کا پتہ لگانے کا عادی نہ تھا، نیز ذرائع میں اس قدر کم ہو جاتا کہ مقصد اس کی نظروں سے اڑھل ہو جاتا تھا۔

یہی وجہ ہے کہ نہ صرف مذہب کو کوئی روحانی طاقت نہیں سمجھتا ہے بلکہ ان تمام تصورات سے ہماری نظر آتا ہے جن کے ذریعہ تخلیقی قوتیں ظہور پذیر ہوتی ہیں۔

بعد کے جن بعض مورخین و مصنفین نے "ماکیا ویلی" کو عظیم انسان قرار دیا ہے اس کی وجہ یہ نہیں ہے کہ وہ مذکورہ سطح سے بلند تھا یا اس کی شخصیت میں "صداقت" کی روح کا رزنا تھی۔ بلکہ اصل وجہ یہ ہے کہ اس کے پیش کئے ہوئے نظریہ، کو حالات کی سازگاری کی بنا پر قوت اقتدار حاصل ہوا اور یہ واقعہ ہے کہ قوت و اقتدار اپنے جہلوں میں تمام معنیوں و دلفریبیوں کو سمیٹے ہوتے ہیں اور خامیوں و کمزوریوں کو دیکھنے کے لئے نگاہوں میں تبدیلی پیدا کرتے ہیں۔ (باقی آئندہ)

۱۔ ملاحظہ ہو ترجمہ تاریخ فلسفہ جدید جلد اول مصنفہ ڈاکٹر ہیرلڈ ہوڈنگ۔

ماسٹر رام چندر

اردو نثر کے ارتقا میں ان کا حصہ

مؤلفہ
ڈاکٹر سیدہ جعفر

قیمت: تین روپے ۵۰ سے پیسے

ملنے کا پتہ: ابوالکلام آزاد اور نیشنل ریسرچ انسٹیٹیوٹ، ایوان اردو، حیدرآباد۔ آندھرا پردیش۔